

ଓଁ ଶ୍ରୀ ଗଣେଶାୟ ନମଃ

ଶ୍ରୀମଦ୍ ଭଗବଦ୍ ଗୀତା

Shrimad-Bhagavad-Gita / श्रीमद्भगवद्गीता

ରଚନା - ମହର୍ଷି ବ୍ୟାସ ଦେବ

Written by – Maharshi Vyasa Deva

ନିବେଦକ - ଶ୍ରୀ ପ୍ରକାଶ ପ୍ରଧାନ

– Prakash Pradhan

ଭାଷା - ସଂସ୍କୃତ-ଓଡ଼ିଆ (ଅର୍ଥ ସହିତ)

Language – Sanskrit – Odia (with meaning)



ଶ୍ରୀ ପ୍ରକାଶ ପ୍ରଧାନ

ନିବେଦକ,

ସଂସାରଫଳ, ପଞ୍ଚାମୃତାଞ୍ଜଳି, କେନ୍ଦ୍ରାପଡ଼ା, ଓଡ଼ିଶା

prakash@scholarshoppe.com

ସଫୁଦ୍ଧ ଅଧ୍ୟାୟ

(Chapter – 17)

ଶ୍ରୀକାନ୍ତସୁବିଭାଗଯୋଗ

ଶ୍ରୀମଦ୍ ଭଗବଦ୍ ଗୀତା

॥ ସପ୍ତଦଶୋଧ୍ୟାୟଃ ॥

॥ ଅଥ ସପ୍ତଦଶୋଧ୍ୟାୟଃ । ଶ୍ରୀକାତନ୍ତବିଭାଗଯୋଗଃ ॥



। ଅର୍ଜୁନ ଭବାଚ ।

ୟେ ଶାସ୍ତ୍ରବିଧିମୁସ୍ତୁଜ୍ୟାୟଜନ୍ତେ ଶ୍ରଦ୍ଧୟାନ୍ବିତାଃ ।

ତେଷାଂ ନିଷ୍ଠା ତୁ କା କୃଷ୍ଣ ସତ୍ତ୍ୱମାହୋ ରଜସ୍ତମଃ ॥ ୧୭-୧॥

(ଅର୍ଜୁନ ପଚାରିଲେ - ହେ କୃଷ୍ଣ ! ଯେଉଁ ମନୁଷ୍ୟମାନେ ଶାସ୍ତ୍ରବିଧି ତ୍ୟାଗ କରି ଶ୍ରଦ୍ଧାଯୁକ୍ତ ହୋଇ ଦେବାଦିଙ୍କୁ ପୂଜା କରନ୍ତି, ସେମାନଙ୍କର ସ୍ଥିତି କ'ଣ ହୁଏ - ସାତ୍ତ୍ୱିକୀ, ନା ରାଜସୀ, ନା ତାମସୀ ? ॥ ୧୭-୦୧ ॥)

। ଶ୍ରୀଭଗବାନ୍ଭବାଚ ।

ତ୍ରିବିଧା ଭବତି ଶ୍ରଦ୍ଧା ଦେହିନାଂ ସା ସ୍ୱଭାବଜା ।

ସାତ୍ତ୍ୱିକୀ ରାଜସୀ ଚୈବ ତାମସୀ ଚେତି ତାଂ ଶୃଣୁ ॥ ୧୭-୨॥

(ଶ୍ରୀଭଗବାନ କହିଲେ - ମନୁଷ୍ୟମାନଙ୍କର ସେହି ଶାସ୍ତ୍ରୀୟ ସଂସ୍କାରରୁ ତ୍ୟାଗ କେବଳ ସ୍ୱଭାବରୁ ଉତ୍ପନ୍ନ ଶ୍ରଦ୍ଧା ସାତ୍ତ୍ୱିକୀ, ରାଜସୀ ତଥା ତାମସୀ - ଏପରି ତିନି ପ୍ରକାର ହୋଇଥାଏ । ତାହା ତୁମେ ମୋ ଠାରୁ ଶୁଣ ॥ ୧୭-୦୨ ॥)

ସତ୍ତ୍ୱାନୁରୂପା ସର୍ବସ୍ୟ ଶ୍ରଦ୍ଧା ଭବତି ଭାରତ ।

ଶ୍ରଦ୍ଧାମୟୋଽୟଂ ପୁରୁଷୋ ଯୋ ଯୁକ୍ତଃ ସ ଏବ ସଃ ।। ୧୭-୩।।

(ହେ ଭାରତ ! ସବୁ ମନୁଷ୍ୟଙ୍କ ଶ୍ରଦ୍ଧା ସେମାନଙ୍କ ଅନ୍ତଃକରଣର ଅନୁରୂପ ହୁଏ । ଏଣୁ ଯେଉଁ ପୁରୁଷ ଯେପରି ଶ୍ରଦ୍ଧାବନ, ସେ ସ୍ୱୟଂ ମଧ୍ୟ ସେପରି ହିଁ ଅଟେ ।। ୧୭-୦୩ ।।)

ଯୁଜନ୍ତେ ସାତ୍ତ୍ୱିକା ଦେବାନ୍ୟକ୍ଷରକ୍ଷାଂସି ରାଜସାଃ ।

ପ୍ରେତାନ୍ ଭୂତଗଣାଂ ଶ୍ୱାନ୍ୟେ ଯୁଜନ୍ତେ ତାମସା ଜନାଃ ।। ୧୭-୪।।

(ସାତ୍ତ୍ୱିକ ଲୋକେ ଦେବତାମାନଙ୍କୁ, ରାଜସ ଲୋକେ ଯକ୍ଷ ଓ ରାକ୍ଷସମାନଙ୍କୁ, ଏବଂ ତାମସ ଲୋକେ ପ୍ରେତ ଓ ଭୂତମାନଙ୍କୁ ପୂଜା କରନ୍ତି ।। ୧୭-୦୪ ।।)

ଅଶାସ୍ତ୍ରବିହିତଂ ଘୋରଂ ତପ୍ୟନ୍ତେ ଯେ ତପୋ ଜନାଃ ।

ଦମ୍ଭାହଂକାରସଂଯୁକ୍ତାଃ କାମରାଗବଲ୍ଲାନ୍ୱିତାଃ ।। ୧୭-୫।।

(ଯେଉଁମାନେ ଶାସ୍ତ୍ରବିଧି ବିନା କେବଳ ମନଃକଳ୍ପିତ ଘୋର ତପ ଆଚରଣ କରନ୍ତି, ତଥା ଦମ୍ଭ ଓ ଅହଂକାରରେ ଯୁକ୍ତ ହୋଇ କାମନା, ଆସକ୍ତି ଓ ବଳର ଅଭିମାନରେ ମଧ୍ୟ ଜଡ଼ିତ ରହନ୍ତି.... ।। ୧୭-୦୫ ।।)

କର୍ଷୟନ୍ତଃ ଶରୀରଘ୍ନଂ ଭୂତଗ୍ରାମମତେତସଃ ।

ମାଂ ଚୈବାନ୍ତଃଶରୀରଘ୍ନଂ ତାନ୍ୱିଜ୍ୟାସୁରନିଶ୍ଚୟାନ୍ ।। ୧୭-୬।।

(ଶରୀରରୂପରେ ଅବସ୍ଥିତ ଭୂତସମୁଦାୟକୁ ଏବଂ ଅନ୍ତଃକରଣରେ ସ୍ଥିତ ମୋତେ (ପରମାତ୍ମାଙ୍କୁ) ମଧ୍ୟ ଦୃବଳ କରାଉଥିବା ବା କଷ୍ଟ ଦେଉଥିବା ସେ ଅଜ୍ଞାନୀମାନଙ୍କୁ ଆସୁର ସ୍ୱଭାବ ଧରିଥିବା ଲୋକ ବୋଲି ଜାଣ ।। ୧୭-୦୬ ।।)

ଆହାରସ୍ତୁପି ସର୍ବସ୍ୟ ତ୍ରିବିଧୋ ଭବତି ପ୍ରିୟଃ ।

ଯଜ୍ଞସ୍ତପସ୍ତଥା ଦାନଂ ତେଷାଂ ଭେଦମିମଂ ଶୃଣୁ ॥ ୧୭-୭॥

(ପ୍ରିୟ ଆହାର (ଖାଦ୍ୟ) ମଧ୍ୟ ଲୋକଙ୍କ ପ୍ରକୃତି ଅନୁସାରେ ତିନିପ୍ରକାର ହୁଏ, ଏବଂ ଯଜ୍ଞ, ତପ ଓ ଦାନ ମଧ୍ୟ ସେହିପରି ତିନି ପ୍ରକାରର ହୁଏ । ସେଗୁଡ଼ିକର ଏହି ପୃଥକ୍ ପୃଥକ୍ ବିଭାଗକୁ ତୁମେ ମୋ ଠାରୁ ଶୁଣ ॥ ୧୭-୦୭ ॥)

ଆୟୁଃସତ୍ତ୍ୱବଳାରୋଗ୍ୟସୁଖପ୍ରୀତିବିବର୍ଧନଃ ।

ରସ୍ୟାଃ ସ୍ଥିରାଃ ସ୍ଥିରା ହୃଦ୍ୟା ଆହାରାଃ ସାତ୍ତ୍ୱିକପ୍ରିୟାଃ ॥ ୧୭-୮॥

(ଯେଉଁ ଖାଦ୍ୟ ଆୟୁ, ବୁଦ୍ଧି, ବଳ, ଆରୋଗ୍ୟ, ସୁଖ, ଓ ପ୍ରୀତିବର୍ଦ୍ଧନକାରୀ, ରସଯୁକ୍ତ, ସ୍ଥିର ଏବଂ ସ୍ଥିର ରହେ, ତଥା ସ୍ୱଭାବତଃ ମନକୁ ପ୍ରିୟ ଲାଗେ, ସେହି ଖାଦ୍ୟ ସାତ୍ତ୍ୱିକ ମନୁଷ୍ୟମାନଙ୍କର ପ୍ରିୟ ॥ ୧୭-୦୮ ॥)

କଟୁମୂଳବଣାଦ୍ୟଷ୍ଟତୀକ୍ଷୁରୂକ୍ଷବିଦାହିନଃ ।

ଆହାରା ରାଜସସ୍ୟେଷ୍ଟା ଦୁଃଖଶୋକାମୟପ୍ରଦାଃ ॥ ୧୭-୯॥

(ପିତା, ଖଟା, ଲୁଣିଆ, ଅତି ଉଷ୍ଣ, ରାଗ, ରୂକ୍ଷ, ଦାହକାରକ ଏବଂ ଦୁଃଖ, ଚିନ୍ତା ତଥା ରୋଗ ଉତ୍ପନ୍ନକାରୀ ଖାଦ୍ୟ ରାଜସ ଲୋକଙ୍କର ପ୍ରିୟ ॥ ୧୭-୦୯ ॥)

ସ୍ନାତୟାମଂ ଗତରସଂ ପୂତି ପର୍ଯ୍ୟୁଷିତଂ ଚ ଯତ୍ ।

ଭକ୍ତିଷ୍ଟମପି ତାମେଧ୍ୟଂ ଭୋଜନଂ ତାମସପ୍ରିୟମ୍ ॥ ୧୭-୧୦॥

(ଯେଉଁ ଖାଦ୍ୟ ଅର୍ଦ୍ଧସିକ, ଅସ୍ୱାଦୁ, ଗନ୍ଧଯୁକ୍ତ, ବାସୀ ଓ ଅଇଁଠା ତଥା ଅପବିତ୍ର, ସେହି ଖାଦ୍ୟ ତାମସ ଲୋକର ପ୍ରିୟ ॥ ୧୭-୧୦ ॥)

ଅଫଳାକାଂକ୍ଷିଭିର୍ଯୁକ୍ତୋ ବିଧିଦୃଷ୍ଟୋ ଯୁ ଇଜ୍ୟତେ ।

ୟଷ୍ଟବ୍ୟମେବେତି ମନଃ ସମାଧାୟ ସ ସାତ୍ତ୍ବିକଃ ॥ ୧୭-୧୧॥

(ଯେଉଁ ଯଜ୍ଞ ଶାସ୍ତ୍ରବିଧିରେ ନିୟତ, ଯାହା କରିବା ଉଚିତ ବୋଲି ମନକୁ ଦୃଢ଼ ନିଶ୍ଚିତ କରି ଫଳକୁ ଇଚ୍ଛା କରୁ ନ ଥିବା ପୁରୁଷମାନଙ୍କ ଦ୍ଵାରା କରାଯାଏ, ତାହା ସାତ୍ତ୍ବିକ ଯଜ୍ଞ ॥ ୧୭-୧୧ ॥)

ଅଭିସନ୍ଧାୟ ତୁ ଫଳଂ ଦମ୍ଭାର୍ଥମପି ଚୈବ ଯତ୍ ।

ଇଜ୍ୟତେ ଭରତଶ୍ରେଷ୍ଠ ତଂ ଯଜ୍ଞଂ ବିଦ୍ଧି ରାଜସମ୍ ॥ ୧୭-୧୨॥

(କିନ୍ତୁ ହେ ଅର୍ଜୁନ ! କେବଳ ଦମ୍ଭାଚରଣ ପାଇଁ ଅଥବା ଫଳପ୍ରାପ୍ତି ଉଦ୍ଦେଶ୍ୟ ରଖି ଯେଉଁ ଯଜ୍ଞ କରାଯାଏ, ସେହି ଯଜ୍ଞକୁ ତୁମେ ରାଜସ ବୋଲି ଜାଣ ॥ ୧୭-୧୨ ॥)

ବିଧିହୀନମସୃଷ୍ଟାନ୍ନଂ ମନ୍ତ୍ରହୀନମଦକ୍ଷିଣମ୍ ।

ଶ୍ରଦ୍ଧାବିରହିତଂ ଯଜ୍ଞଂ ତାମସଂ ପରିଚକ୍ଷତେ ॥ ୧୭-୧୩॥

(ବିନା ମନ୍ତ୍ରରେ, ବିନା ଦକ୍ଷିଣାରେ, ବିନା ଶ୍ରଦ୍ଧାରେ, ବିନା ଶାସ୍ତ୍ରବିଧିରେ ଓ ବିନା ଅନ୍ନଦାନରେ କରାଯାଉଥିବା ଯଜ୍ଞକୁ ତାମସ ଯଜ୍ଞ ବୋଲି କୁହାଯାଏ ॥ ୧୭-୧୩ ॥)

ଦେବଦ୍ଵିଜଗୁରୁପ୍ରାଜ୍ଞପୂଜନଂ ଶୌଚମାର୍ଜବମ୍ ।

ବ୍ରହ୍ମଚର୍ଯ୍ୟମହିଂସା ଚ ଶାରୀରଂ ତପ ଉଚ୍ୟତେ ॥ ୧୭-୧୪॥

(ଦେବତା, ବ୍ରାହ୍ମଣ, ଗୁରୁ ଏବଂ ଜ୍ଞାନୀ ମାନଙ୍କର ପୂଜନ, ପବିତ୍ରତା, ସରଳତା, ବ୍ରହ୍ମଚର୍ଯ୍ୟ ଏବଂ ଅହିଂସା - ଏହାକୁ ଶାରୀରସମ୍ବନ୍ଧୀ ତପ କୁହାଯାଏ ॥ ୧୭-୧୪ ॥)

ଅନୁଦ୍ଵେଶକରଂ ବାକ୍ୟଂ ସତ୍ୟଂ ପ୍ରିୟହିତଂ ଚ ଯତ୍ ।

ସ୍ଵାଧ୍ୟାୟାଭ୍ୟାସନଂ ଚୈବ ବାହ୍ୟଂ ତପ ଉଚ୍ୟତେ ॥ ୧୭-୧୫॥

(ଯାହା ଉଦ୍-ବେଗଜନକ ନୁହେଁ, ଯାହା ପ୍ରିୟ, ହିତକର ଏବଂ ଯଥାର୍ଥ ବଚନ, ତଥା ଯାହା ବେଦ-ଶାସ୍ତ୍ର ପଠନର ଏବଂ ପରମେଶ୍ଵରଙ୍କ ନାମ ଜପ କରିବାର ଅଭ୍ୟାସ, ତାହାକୁ ବାଣୀସମ୍ବନ୍ଧୀ ତପ କୁହାଯାଏ

ମନଃ ପ୍ରସାଦଃ ସୌମ୍ୟତ୍ୱଂ ମୌନମାତ୍ମବିନିଗ୍ରହଃ ।

ଭାବସଂଶୁଦ୍ଧିରିତ୍ୟେତଦ୍-ତପୋ ମାନସମୁଚ୍ୟତେ ॥ ୧୭-୧୭॥

(ମନର ପ୍ରସନ୍ନତା, ଶାନ୍ତଭାବ, ଭଗବତ ଚିନ୍ତନ କରିବାର ସ୍ୱଭାବ, ମନର ନିଗ୍ରହ ଏବଂ ଅନ୍ତଃକରଣସ୍ଥିତ ଭାବମାନଙ୍କର ପବିତ୍ରତା - ଏହାକୁ ମନସମୁଦ୍ଧୀ ତପ କୁହାଯାଏ ॥ ୧୭-୧୭ ॥)

ଶ୍ରଦ୍ଧୟା ପରୟା ତପ୍ତଂ ତପସ୍ତୁଦ୍ଧିବିଧଂ ନରୈଃ ।

ଅଫଲାକାଂକ୍ଷିଭିର୍ଯୁକ୍ତୈଃ ସାତ୍ତ୍ୱିକଂ ପରିଚକ୍ଷତେ ॥ ୧୭-୧୭॥

(ଫଳ ଇଚ୍ଛା କରୁ ନ ଥିବା ଯୋଗୀପୁରୁଷମାନଙ୍କ ଦ୍ୱାରା ପରମ ଶ୍ରଦ୍ଧାର ସହିତ କରାଯାଉଥିବା ସେହି ପୂର୍ବୋକ୍ତ କାୟିକ, ବାଚିକ ଓ ମାନସିକ - ତିନିପ୍ରକାର ତପକୁ ସାତ୍ତ୍ୱିକ ତପ କହନ୍ତି ॥ ୧୭-୧୭ ॥)

ସକ୍ତାରମାନପୂଜାର୍ଥଂ ତପୋ ଦମ୍ଭେନ ଚୈବ ଯତ୍ ।

କ୍ରିୟତେ ତଦିହ ପ୍ରୋକ୍ତଂ ରାଜସଂ ଚଲମଧୁବନ୍ ॥ ୧୭-୧୮॥

(ଯେଉଁ ତପ ସକ୍ତାର, ମାନ ଓ ପୂଜା ପାଇବା ପାଇଁ, ତଥା ଅନ୍ୟ କୌଣସି ସ୍ୱାର୍ଥସିଦ୍ଧି ପାଇଁ ସ୍ୱଭାବତଃ ବା ଦମ୍ଭପୂର୍ବକ କରାଯାଏ, ସେହି ଅନିଚ୍ଛିତ ଏବଂ କ୍ଷଣିକ ଫଳଦାୟୀ ତପକୁ ରାଜସ ତପ କୁହାଯାଏ ॥ ୧୭-୧୮ ॥)

ମୁଦଗ୍ରାହେଣାତ୍ମନୋ ଯତ୍-ପୀତୟା କ୍ରିୟତେ ତପଃ ।

ପରସ୍ୟୋସ୍ତ୍ରାଦନାର୍ଥଂ ବା ତତ୍ତାମସମୁଦାହୃତନ୍ ॥ ୧୭-୧୯॥

(ଯେଉଁ ତପ ମୁଦଗ୍ରାହଣପୂର୍ବକ ଜିଦିଧରି ମନ, ବାଣୀ ଓ ଶରୀରର ପୀଡା ସହିତ କରାଯାଏ, ଅଥବା ଅନ୍ୟର ଅନିଷ୍ଟ କରିବା ନିମନ୍ତେ କରାଯାଏ, ସେହି ତପକୁ ତାମସ ତପ କୁହାଯାଏ ॥ ୧୭-୧୯ ॥)

ଦାତବ୍ୟମିତି ଯଜ୍ଞାନଂ ଦୀୟତେନ୍ଦ୍ରପକାରିଣେ ।

ଦେଶେ କାଳେ ଚ ପାତ୍ରେ ଚ ତଦାନଂ ସ୍ରାତ୍ରିକଂ ସ୍ମୃତମ୍ ॥ ୧୭-୨୦॥

(ଦାନ ଦେବା ହିଁ କର୍ତ୍ତବ୍ୟ - ଏପରି ଭାବ ରଖି ଯେଉଁ ଦାନ ଦେଶ, କାଳ ଓ ପାତ୍ର ପ୍ରାପ୍ତ ହେଲେ, ପ୍ରତ୍ୟୁପକାର ଆଶା ନ ରଖି, ଅନୁପକାରୀକୁ ନିଃସ୍ୱାର୍ଥ ଭାବରେ ଦିଆଯାଏ, ସେହି ଦାନକୁ ସ୍ରାତ୍ରିକ ଦାନ କହନ୍ତି ॥ ୧୭-୨୦ ॥)

ୟତ୍ନୁ ପ୍ରତ୍ୟୁପକାରାର୍ଥଂ ଫଳମୁଦ୍ଦିଶ୍ୟ ବା ପୁନଃ ।

ଦୀୟତେ ଚ ପରିକ୍ଳିଷ୍ଠଂ ତଦାନଂ ରାଜସ୍ରଂ ସ୍ମୃତମ୍ ॥ ୧୭-୨୧॥

(କିନ୍ତୁ ଯେଉଁ ଦାନ କ୍ଲେଶପୂର୍ବକ ତଥା ପ୍ରତ୍ୟୁପକାର ପାଇବା ନିମନ୍ତେ, ଅଥବା ଫଳପ୍ରାପ୍ତି ଉଦ୍ଦେଶ୍ୟରେ ଦିଆଯାଏ, ସେହି ଦାନକୁ ରାଜସ ଦାନ କୁହାଯାଏ ॥ ୧୭-୨୧ ॥)

ଅଦେଶକାଳେ ଯଜ୍ଞାନମପାତ୍ରେଭ୍ୟଶ୍ଚ ଦୀୟତେ ।

ଅସତ୍-କୃତମବଜ୍ଞାତଂ ତତ୍ତାମସମୁଦାହୃତମ୍ ॥ ୧୭-୨୨॥

(ଯେଉଁ ଦାନ ବିନା ସକ୍ଳାରରେ ଅଥବା ତିରସ୍କାରପୂର୍ବକ ଅଯୋଗ୍ୟ ସ୍ଥାନ/ଦେଶ କାଳରେ ଏବଂ ଅପାତ୍ରମାନଙ୍କୁ ଦିଆଯାଏ, ସେହି ଦାନକୁ ତାମସ ଦାନ କୁହାଯାଏ ॥ ୧୭-୨୨ ॥)

ଓଁତତ୍-ସଦିତି ନିର୍ଦ୍ଦେଶୋ ବ୍ରହ୍ମଣସ୍ତ୍ରିବିଧଃ ସ୍ମୃତଃ ।

ବ୍ରାହ୍ମଣାସ୍ତେନ ବେଦାଶ୍ଚ ଯଜ୍ଞାଶ୍ଚ ବିହିତାଃ ପୁରା ॥ ୧୭-୨୩॥

(ଓଁ, ତତ୍, ସତ୍ - ବ୍ରହ୍ମଙ୍କର ଏହି ତିନି ପ୍ରକାର ନାମ କୁହାଯାଇଛି । ସୃଷ୍ଟିର ଆଦିକାଳରେ ବ୍ରାହ୍ମଣମାନେ ଏବଂ ବେଦମାନେ ତଥା ଯଜ୍ଞମାନେ ତାଙ୍କରି ଦ୍ୱାରା ରଚିତ ହୋଇଛନ୍ତି ॥ ୧୭-୨୩ ॥)

ତସ୍ମାଦୋମିତ୍ୟଦାହୃତ୍ୟୟଞ୍ଜିଦାନତପଃକ୍ରିୟାଃ ।

ପ୍ରବର୍ତ୍ତନ୍ତେ ବିଧାନୋକ୍ତାଃ ସତତଂ ବ୍ରହ୍ମବାଦିନାମ୍ ॥ ୧୭-୨୪॥

(ତେଣୁ ବେଦମନ୍ତ୍ର ଉଚ୍ଚାରଣ କରୁଥିବା ଶ୍ରେଷ୍ଠ ପୁରୁଷମାନଙ୍କର ଶାସ୍ତ୍ରବିଧି ଦ୍ଵାରା ନିୟତ ଯଜ୍ଞ, ଦାନ ଏବଂ ତପ ରୂପକ କ୍ରିୟାଗୁଡ଼ିକ ସର୍ବଦା ପରମାତ୍ମାଙ୍କର ଏହି ଓଁ ନାମ ଉଚ୍ଚାରଣ କରି ହିଁ ଆରମ୍ଭ ହୁଏ ॥ ୧୭-୨୪ ॥)

ତଦିତ୍ୟନଭିସନ୍ଧାୟଫଳଂ ଯଞ୍ଜିତପଃକ୍ରିୟାଃ ।

ଦାନକ୍ରିୟାଶ୍ଚ ବିବିଧାଃ କ୍ରିୟନ୍ତେ ମୋକ୍ଷକାଂକ୍ଷିଭିଃ ॥ ୧୭-୨୫॥

(ଏହି ସବୁ 'ତତ୍' ନାମରେ କୁହାଯାଉଥିବା ପରମାତ୍ମାଙ୍କର ହିଁ ଅଟେ - ଏହି ଭାବରଖି କଲ୍ୟାଣକାମୀ ପୁରୁଷ ମାନଙ୍କ ଦ୍ଵାରା ଫଳ ଆକାଂକ୍ଷା ନ କରି ନାନାପ୍ରକାର ଯଜ୍ଞ, ତପ ଓ ଦାନରୂପୀ କ୍ରିୟା କରାଯାଏ ॥ ୧୭-୨୫ ॥)

ସଦ୍-ଭାବେ ସାଧୁଭାବେ ଚ ସଦିତ୍ୟେତଦ୍-ପ୍ରଯୁଜ୍ୟତେ ।

ପ୍ରଶସ୍ତେ କର୍ମଣି ତଥା ସଚ୍ଚକ୍ଷଃ ପାର୍ଥ ଯୁଜ୍ୟତେ ॥ ୧୭-୨୬॥

(ପରମାତ୍ମାଙ୍କର ଏହି 'ସଦ୍' ନାମ ସତ୍ୟଭାବରେ ଏବଂ ଶ୍ରେଷ୍ଠଭାବରେ ପ୍ରୟୋଗ କରାଯାଏ, ତଥା ହେ ପାର୍ଥ ! ଉତ୍ତମ କର୍ମରେ ମଧ୍ୟ 'ସଦ୍' ଶବ୍ଦ ପ୍ରୟୋଗ କରାଯାଏ ॥ ୧୭-୨୬ ॥)

ୟଞ୍ଜେ ତପସି ଦାନେ ଚ ସ୍ଥିତିଃ ସଦିତି ଚୋତ୍ୟତେ ।

କର୍ମ ଚୈବ ତଦର୍ଥୀୟଂ ସଦିତ୍ୟେବାଭିଧୀୟତେ ॥ ୧୭-୨୭॥

(ତଥା ଯଜ୍ଞ, ତପ ଏବଂ ଦାନରେ ଯେଉଁ ସ୍ଥିତି ଥାଏ, ତାହାକୁ ମଧ୍ୟ ସଦ୍ ବୋଲି କୁହାଯାଏ ଏବଂ ସେହି ପରମାତ୍ମାଙ୍କ ପାଇଁ କରାଯାଉଥିବା କର୍ମକୁ ନିଶ୍ଚିତରୂପେ 'ସଦ୍' ବୋଲି କୁହାଯାଏ ॥ ୧୭-୨୭ ॥)

ଅଶ୍ରୁଦୟା ହୃତଂ ଦତ୍ତଂ ତପସ୍ତପ୍ତଂ କୃତଂ ଚ ଯତ୍ ।

ଅସଦିତ୍ୟୁତ୍ୟତେ ପାର୍ଥ ନ ଚ ତତ୍-ପ୍ରେତ୍ୟ ନୋ ଇହ ॥ ୧୭-୨୮॥

(ହେ ଅର୍ଜୁନ ! ବିନା ଶ୍ରଦ୍ଧାରେ କରାଯାଉଥିବା ହୋମ, ଦିଆଯାଉଥିବା ଦାନ, କରାଯାଉଥିବା ତପ ଏବଂ ଅନ୍ୟାନ୍ୟ ଶୁଭକର୍ମକୁ 'ଅସତ୍' ବୋଲି କୁହାଯାଏ; ତେଣୁ ତାହା ଇହଲୋକରେ ଲାଭଦାୟକ ନୁହେଁ, କି ମରିବା ପରେ ମଧ୍ୟ ଲାଭଦାୟକ ନୁହେଁ ॥ ୧୭-୨୮ ॥)

ଓଁ ତସ୍ମିନ୍ନିତି ଶ୍ରୀମଦ୍-ଭଗବଦ୍-ଗୀତାସୁପନିଷସୁ

ବ୍ରହ୍ମବିଦ୍ୟାୟାଂ ଯୋଗଶାସ୍ତ୍ରେ ଶ୍ରୀକୃଷ୍ଣାର୍ଜୁନସଂବାଦେ

ଶ୍ରଦ୍ଧାତ୍ରୟବିଭାଗଯୋଗୋ ନାମ ସପ୍ତଦଶୋଽଧ୍ୟାୟଃ ॥ ୧୭॥



ଏହି ପୁସ୍ତକରେ ବ୍ୟବହାର ହୋଇଥିବା ଶ୍ଳୋକ ମାନଙ୍କର ଓଡ଼ିଆ ଅର୍ଥ, ଶ୍ରୀ ଜୟଦୟାଲ ଗୋୟାଙ୍କ ଦ୍ଵାରା "ଶ୍ରୀମଦ୍ ଭଗବଦ୍-ଗୀତା" (ଗୀତା ପ୍ରେସ୍, ଗୋରଖପୁର, #1100, ISBN-81-293-0066-4) ଓଡ଼ିଆ ପୁସ୍ତକରୁ ନିଆଯାଇଛି ।

ଭୁଲ୍ ସୁଧାର ଯୋଗାଯୋଗ – prakash.pradhan@hotmail.com

